

એકરટ્તા અફેર

ભરત ભારદ્વાજ

feedback@bombaysamachar.com

પ્રજવલ રેવન્નાને જનમટીપ, શિકારી ખુદ યહાં શિકાર હો

અંતે જેડીએસના ભૂતપૂર્વ સાંસદ અને ભૂતપૂર્વ વડા પ્રધાન એચ.ડી. દેવગૌડાના પૌત્ર પ્રજવલ રેવન્નાને ૪૭ વર્ષની નોકરાણી પર બળાત્કારના કેસમાં આજીવન કેદની સજા થઈ ગઈ. રેવન્ના સામે નોકરાણી પર બળાત્કાર અને ગુનાહિત ધાકધમકી તથા તેની દીકરીની અશ્લીલ તસવીરો લીક કરવા સહિત અનેક કલમો હેઠળ આરોપો મુકાયેલા, આ તમામ કેસમાં પ્રજવલ દોષિત ઠર્યો છે.

પ્રજવલ રેવન્ના ધનિક પરિવારનો નબીરો છે અને રાજકીય રીતે પણ વગદાર છે. પ્રજવલના દાદા ભૂતપૂર્વ વડા પ્રધાન હતા ને કાકા કુમારસ્વામી અત્યારે કેન્દ્રની નરેન્દ્ર મોદી સરકારમાં મંત્રી છે. કર્ણાટકના રાજકારણમાં વરસોથી દેવગૌડા પરિવારનું વર્ચસ્વ છે.

ભારતમાં સમરથ કો નહીં દોષ ગુંસાઈનો ખેલ ચાલે છે. જેની પાસે પૈસા છે, પાવર છે એ ગમે તેવો મોટો અપરાધ કરીને પણ છટકી જાય છે તેથી પ્રજવલ જેલમાં ધકેલાયો ત્યારથી તેને સજા થશે કે કેમ એ વિશે શંકા હતી પણ બેંગલુરુની સ્પેશિયલ કોર્ટ પ્રજવલ રેવન્નાને બળાત્કાર બદલ આજીવન કેદની સજા ફટકારીને ન્યાયતંત્રમાં લોકોનો વિશ્વાસ જાળવી લીધો.

પ્રજવલ પાસે હજુ પોતાની સજા સામે હાઈ કોર્ટ ને સુપ્રીમ કોર્ટમાં અપીલ કરવાનો વિકલ્પ છે. ભારતમાં હાઈ કોર્ટો અને સુપ્રીમ કોર્ટ પણ ભ્રષ્ટાચારથી અલિપ્ત નથી તેથી રેવન્નાને તેનાં કર્મોની સજા મળી છે એવું કહેવું થોડુંક વહેલું છે. ભારતમાં નીચલી અદાલતો ન્યાય કરે પણ હાઈ કોર્ટ કે સુપ્રીમ કોર્ટમાં પૈસા વેરીને આરોપી છૂટી જાય એવું સંખ્યાબંધ કેસોમાં બને છે. પ્રજવલના કેસમાં પણ એવું બની શકે પણ અત્યારે તો પ્રજવલ દોષિત ઠરી ગયો છે ને સજા થઈ ગઈ છે તેનો આનંદ છે.

કોર્ટ પ્રજવલને ૧૦ લાખ રૂપિયાનો દંડ ફટકાર્યો છે અને રેવન્નાની હવસનો ભોગ બનેલી પીડિતાને ૭ લાખ રૂપિયાનું વળતર ચૂકવવા પણ આદેશ આપ્યો છે. કોર્ટ રેવન્નાને દોષિત ઠેરવ્યો પછી રેવન્નાએ કોર્ટમાં આંછી સજા માટે અપીલ કરીને પોતે કંઈ ખોટું કર્યું નથી એ જ રેકર્ડ વગાડ્યા કરી હતી પણ કોર્ટ પ્રજવલનાં રોદણાંને ગણકાર્યા નથી. તેનું કારણ એ કે, પ્રજવલ સામે જડબેસલાક પુરાવા હતા.

પ્રજવલના કિસ્સામાં શિકારી ખુદ યહાં શિકાર હો ગયા જેવો ઘાટ છે ને શિકારીનો શિકાર પણ તેની બંદૂકથી થઈ ગયો. પ્રજવલે હવસલીલા ચાલુ રહે એ માટે કામલીલાનું વીડિયો રેકોર્ડિંગ કરેલું

એ જ તેની સામેનો મોટો પુરાવો બની ગયો ને પ્રજવલ ફિટ થઈ ગયો.

રેવન્નાના પરિવારના ફામિહાઉસમાં કામ કરતી ૪૭ વર્ષીય નોકરાણીને રેવન્નાએ ૨૦૨૧ થી ૨૦૨૪ દરમિયાન ઘણી વાર હવસનો શિકાર બનાવીને બળાત્કાર કર્યો હતો. આ નોકરાણી પ્રજવલની માની સંગી થતી હતી પણ પ્રજવલ એટલો નીચ કે તેણે પરિવારની મહિલાને પણ છોડી નહોતી. પ્રજવલે નોકરાણી સાથેના શરીર સંબંધનો વીડિયો પણ બનાવેલો. આ વીડિયો બતાવીને નોકરાણીની દીકરીને પણ બ્લેકમેઈલ કરતો અને પોતાની સાથે શરીર સંબંધ બાંધવા દબાણ કરતો.

પ્રજવલ નોકરાણીની દીકરી સાથે બદકામ કરવામાં સફળ થયેલો કે નહીં એ સ્પષ્ટ નથી પણ પ્રજવલ વીડિયો કોલ કરીને યુવતીને કપડાં ઉતારીને નગ્ન થવા મજબૂર કરતો તેના પુરાવા છે. મા-દીકરી આ અત્યાચારોથી ત્રાસી ગયાં પછી બંનેએ ગયા વર્ષે એપ્રિલમાં રેવન્ના વિરુદ્ધ પોલીસ ફરિયાદ કરી હતી. પ્રજવલની હવસનો શિકાર બનેલી મહિલાએ બળાત્કારનો ભોગ બની ત્યારે પહેરેલી સાડી સાચવી રાખેલી કે જેના પર પ્રજવલના વીર્યનાં ડાઘ હતા.

રેવન્નાએ ૨૦૨૧ થી ૨૦૨૪ સુધી વારંવાર બળાત્કાર કર્યો અને કોઈને કહે તો વીડિયો લીક કરવાની ધમકી પણ આપી એ બધાંનું રેકોર્ડિંગ હતું. વીડિયો રેકોર્ડિંગ અને સાડીના જડબેસલાક પુરાવાના કારણે પ્રજવલ છટકી શકે તેમ નહોતો. કર્ણાટકમાં અત્યારે કોંગ્રેસની સરકાર છે ને હવસનો નગ્ન નાચ કર્યા પછી પણ પ્રજવલને સજા ના થાય તો કોંગ્રેસ સરકારની આબરૂનો ફજેતફાજો થઈ જાય એટલે તપાસમાં પણ પ્રજવલ છટકી ના શકે તેની પૂરી કાળજી રખાયેલી. ભાજપ અને જેડીએસની જુગલબંદી છે પણ પ્રજવલનો કાંડ એટલો ભયાનક છે કે ભાજપ તેને બચાવવા જાય તો પોતે જ દાગી જાય તેથી ભાજપ સાવ દૂર રહ્યો તેમાં પ્રજવલને બરાબરનો બૂચ વાગી ગયો.

આ સજા સાથે પ્રજવલે પોતાના પાવરનો ઉપયોગ કરીને વરસો સુધી ચલાવેલી હવસલીલા અને મહિલાઓ પરના અત્યાચારોનાં કુકર્મ બદલ તેને સજા મળશે અને બાકીની જિંદગી જેલમાં જ જાય એવી આશા જાગી છે. પ્રજવલ સામે બળાત્કારના

કુલ ૪ કેસ નોંધાયા છે. તેમાંથી આ પહેલો કેસ છે કે જેમાં તેને દોષિત ઠેરવવામાં આવ્યો છે. બાકીના કેસોમાં પણ પ્રજવલને આ જ રીતે સજા થાય એ જરૂરી છે કેમ કે તેના ગુના ક્ષમાને લાયક નથી.

પ્રજવલ રેવન્ના સામે ૫૦થી વધુ મહિલાઓને હવસનો શિકાર બનાવીને જાતીય શોષણ કરવાનો આરોપ છે. અત્યાર સુધીમાં પ્રજવલ સામે બળાત્કાર, છેડતી, બ્લેકમેઇલિંગ અને ધમકી આપવાના આરોપમાં ૪ જ એફઆઈઆર નોંધાઈ છે પણ તેની હવસલીલાનો ભોગ બનેલી યુવતીઓની સંખ્યા અનેક ગણી વધારે છે.

ગયા વર્સે કર્ણાટકમાં લોકસભાની ચૂંટણીના પહેલા તબક્કાના મતદાન પહેલાં પ્રજવલ રેવન્નાની ૩૦૦૦ જેટલી સેક્સ ટેપ અને ફોટોની પેન ડ્રાઈવ બહાર આવતાં ખળભળાટ મચી ગયો હતો. પ્રજવલ હાસસન લોકસભા બેઠકનો ઉમેદવાર હતો. હાસસનમાં ૨૬ એપ્રિલે મતદાન હતું પણ તેના બે દિવસ પહેલાં ફરતી કરાયેલી પેન ડ્રાઈવમાં પ્રજવલના ૩૦૦૦ જેટલા પોર્ન વીડિયો, અંગત પળોના ફોટા વગેરે હતા.

કર્ણાટકમાં અનેક મહિલાઓને હવસનો શિકાર બનાવનારા પ્રજવલની સેક્સ લીલાના વીડિયોએ સૌને ભારે આઘાત આપી દીધો હતો. પ્રજવલના કેસની તપાસમાં બહાર આવેલી વિગતો અત્યંત આઘાતજનક હતી. પ્રજવલે પોતાના ઘરની નોકરાણી સહિતની લાચાર અને નિ:સહાય મહિલાઓને જ નહીં પણ ઘણી સરકારી અધિકારી મહિલાઓને પણ હવસનો શિકાર બનાવી હતી. મહિલા અધિકારીઓ સાથેની સેક્સ લીલાની તસવીરો અને વીડિયો દ્વારા પ્રજવલ તેમને બ્લેકમેઈલ કરતો અને ખંડણી લેતો, ધાર્યા કામ કરાવતો હતો. એ રીતે જોઈએ તો પ્રજવલે આ આખો ખેલ હવસ સંતોષવા માટે જ નહીં પણ પૈસાની ભૂખ અને સત્તાના દુરુપયોગ દ્વારા ભ્રષ્ટાચાર કરવા માટે પણ કરેલો.

પ્રજાના પ્રતિનિધિ તરીકે પ્રજવલનું કામ લોકોનાં કામ કરીને તેમનું કલ્યાણ કરવાનું હતું. તેના બદલે આ માણસ ઓર્ગેનાઈઝ્ડ કાઠીમ કરતો હતો. પ્રજવલે સેંકડો મહિલાઓની જિંદગી તો બરબાદ કરી જ પણ તેમને ખોટું કરવા મજબૂર પણ કરી એ જોતાં આ માણસ માફીને લાયક જ નથી અને બાકીની જિંદગી જેલમાં જ સખડયો જોઈએ.

આજનું પંચાંગ

પંકિત જિતેન હરિહર મહેસાણાવાળા

દક્ષિણાયન – સોર વર્ષાઋતુ પ્રારંભ, સોમવાર, તા. ૪-૮-૨૦૨૫, શિવપૂજન, શિવમુષ્ટિ તલ, ઝુલનયાત્રા પ્રારંભ

- ભારતીય દિનાંક ૧૩, માહે શ્રાવણ, શકે ૧૯૪૭
- વિક્રમ સંવત ૨૦૮૧,શા. શકે ૧૯૪૭, શ્રાવણ સુદ-૧૦
- જૈન વીર સંવત ૨૫૫૧, માહે શ્રાવણ, તિથિ સુદ-૧૦
- પારસી શહેનશાહી રોજ ૨૫મો અશીશવંદ, માહે ૧૨મો સ્પેન્દાર્મદ, સને ૧૩૯૪

- પારસી ફસલી રોજ ૨૦મો બહેરામ, માહે ૧લો ફરવરદીન, સને ૧૩૯૫
- પારસી ફસલી રોજ ૧૭મો સરોશ, માહે ૬ઠ્ઠો શહેરેવર, સને ૧૩૯૪
- મુસ્લિમ રોજ ૯મો, માહે ૨જો સફર, સને ૧૪૪૭
- મીસરી રોજ ૧૦મો, માહે ૨જો સફર, સને ૧૪૪૭
- નક્ષત્ર અનુરાધા સવારે ૬. ૦૯-૧૨ સુધી, પછી જયેષ્ઠા
- ચંદ્ર વૃશ્ચિકમાં.
- ચંદ્ર રાશિ નામાક્ષર: વૃશ્ચિક (ન, ય)
- સૂર્યોદય: મુંબઈ ક. ૦૬ મિ. ૧૭, અમદાવાદ ક. ૦૬ મિ. ૧૩, રટા.ટા., સૂર્યાસ્ત: મુંબઈ ક. ૧૯ મિ. ૧૧, અમદાવાદ ક. ૧૯ મિ. ૧૮, રટા. ટા.

- : મુંબઈ સમુદ્રમાં ભરતી ઓટ :–
- ભરતી: સવારે ક. ૦૮–૫૦, રાત્રે ક. ૧૯–૧૦
- ઓટ: બપોરે ક.૧૪–૩૦, મધ્યરાત્રિ પછી ક. ૦૨–૨૨ (તા. ૫)
- વ્રત પર્વાદિ: વિક્રમ સંવત ૨૦૮૧, ‘અનલ’ નામ સંવત્સર પ્રારંભ, શાલિવાહન શક સંવત ૧૯૪૭, ‘વિષાખસુ’નામ સંવત્સર, શ્રાવણ શુક્લ – દસમી. શિવપૂજન, શિવમુષ્ટિ તલ, ઝુલનયાત્રા પ્રારંભ, વિષુકો, ભદ્રા પ્રારંભ મધ્યરાત્રે ક. ૨૪–૩૦.
- શુભાશુભ દિ્નશુદ્ધિ: શુભ દિવસ.
- મુહૂર્ત વિશેષ: ખાતમુહૂર્ત, વાસ્તુકળશ, સર્વદેવ પ્રતિષ્ઠા, જયેષ્ઠા જન્મનક્ષત્ર શાંતિ પૂજા, શિવપૂજા, તલના અભિષેકથી વિશેષરૂપે, ચંદ્ર–બુધ ગ્રહદેવતાનું પૂજન, ઔષધ ઉપચાર, પરદેશગમનનું પસ્તાનું પ્રયાણ મધ્યમ, હજામત વાહન, ચંત્રારંભ, પ્રાણી પાળવા, ખેતીપાડી.
- આચમન: ચંદ્ર–સૂર્ય ત્રિકોણ લોકપ્રિય, ચંદ્ર–રાહુ ચતુષ્કોણ વિચારોમાં પરિવર્તનો આવ્યા કરે.
- ખગોળ જ્યોતિષ: ચંદ્ર–સૂર્ય ત્રિકોણ, ચંદ્ર–રાહુ ચતુષ્કોણ (તા. ૫).
- ગ્રહચોર: સૂર્ય–કર્ક, મંગળ–કન્યા, વક્રી બુધ–કર્ક, ગુરુ–મિથુન, શુક્ર–મિથુન, વક્રી શનિ–મીન, રાહુ–કુંભ, કેતુ–સિંહ, માર્ગી હર્ષલ–વૃષભ, માર્ગી નેષ્ઠ્યુન–મીન, વક્રી પ્લુટો–મકર.



શ્રાવણ :

રાજસ્થાનના જયપુરમાં શ્રાવણ નિમિતે નીકળેલી વાર્ષિક કાવડયાત્રા. એમાં વિવિધ કરતબ પણ રજૂ કરાયા હતા. આ યાત્રામાં ભાગ લેનારા અનેક કાવડિયાના હાથમાં રાષ્ટ્રીય દવજ પણ હતો. (પીટીઆઈ)

પહેલા પાનાનું ચાલુ

૨૦૦ કરોડની છેતરપિંડી

હતા જે ગુનો કરીનો મેળવેલાં નાણાં છે. વિવિધ ટ્રેડર અને બ્રોકરે કરેલી આ ગેરકાયદે કમાણી ૨૦૦ કરોડ રૂપિયાથી વધારે છે. એજન્સીએ દાવો કર્યો હતો કે છેતરપિંડીની આવક આરોપી ઈસમોએ એન્ટિટી તથા તેમના કુટુંબીજનોની મલ્ટીપલ શેલ કંપની અને બેન્ક અકાઉન્ટ હે બીજે વાળવામાં આવી હતી. ઈડીએ કહ્યું હતું કે અમે દરોડા દરમિયાન ૧૭.૪ કરોડ રૂપિયાના શેર, મ્યુચ્યુઅલ ફંડ અને બેન્ક બેલેન્સ થીજાવી દીધા છે. (એજન્સી)

ભારત-પાકિસ્તાન

શેકે. સુપર-ફોર રાઉન્ડની સૌથી સારી બે ટીમ ૨૮મી સપ્ટેમ્બરની ફાઇનલમાં જશે એટલે એમાં પણ ભારત-પાકિસ્તાન વચ્ચે ત્રીજી ટક્કર થઈ શકે.

પહલગામ પરના ઘાતક આતંકવાદી હુમલાને પગલે ભારતના સશસ્ત્ર દળોએ પાકિસ્તાનમાં તખાડી મચાવી એને પગલે હવે પાકિસ્તાન સામે ક્રિકેટ મેચ રમવાની જે તૈયારીઓ થઈ રહી છે એ સામે ભારતમાં વિરોધ થઈ રહ્યો છે. તાજેતરમાં ભારતે વર્લ્ડ ચેમ્પિયનશિપ ઓફ લેજન્ડ્સ (ડબ્લ્યુસીએલ)માં પાકિસ્તાન સામેની બે મેચનો બહિષ્કાર કર્યો તો પછી હવે દુબઈમાં શા માટે દુશ્મનદેશના મુખ્ય ક્રિકેટરો સામે રમવાની તૈયારી થઈ રહી છે? એવો સવાલ ભારતમાં અનેક ક્રિકેટપ્રેમીઓ પૂછી રહ્યા છે. નિવૃત્ત ખેલાડીઓની જેમ પાકિસ્તાનની મુખ્ય ક્રિકેટ ટીમ સામેની મેચોનો પણ બહિષ્કાર કરવાની માગણી ભારતમાં થઈ રહી છે.

એશિયા કપની મુખ્ય ચાર મેચની વિગત આ મુજબ છે: (૧) બાંસ્લાદેશ વિરુદ્ધ શ્રીલંકા, ૩૦મી સપ્ટેમ્બર, અબુ ધાબી (૨) ભારત વિરુદ્ધ પાકિસ્તાન, ૧૪મી સપ્ટેમ્બર, દુબઈ (૩) બાંસ્લાદેશ વિરુદ્ધ અફઘાનિસ્તાન, ૧૬મી સપ્ટેમ્બર, અબુ ધાબી (૪) શ્રીલંકા વિરુદ્ધ અફઘાનિસ્તાન, ૧૮મી સપ્ટેમ્બર, અબુ ધાબી.

મુંબઈ-અમદાવાદ

સાત મિનિટનો સમય લાગશે.” મુંબઈ અને અમદાવાદ વચ્ચે ભારતની પ્રથમ બુલેટ ટ્રેન ૫૦૮ કિલોમીટર લાંબી હશે. તે મુંબઈના બાંદ્રા કુર્લા કોમ્પ્લેક્સ વિસ્તારથી શરૂ થશે, અને ગુજરાતના વાપી, સુરત, આણંદ, વડોદરા અને અમદાવાદને જોડશે, જે ૩૨૦ કિલોમીટર પ્રતિ કલાકની ઝડપે દોડશે.

ભાવનગર – અયોધ્યા કેન્ટ્ર સાપ્તાહિક –એક્સપ્રેસ ટ્રેન નિયમિત રીતે ૧૧ ઓગસ્ટ, ૨૦૨૫ (સોમવાર)ના રોજ બપોરે ૧૩.૫૦ વાગ્યે ભાવનગર ટર્મિનસથી ઉપડશે અને બીજા દિવસે સાંજે ૧૮.૩૦ વાગ્યે અયોધ્યા કેન્ટ્ર સ્ટેશન પહોંચશે. તેવી જ રીતે, પરત ફરતી વખતે, ટ્રેન નંબર ૧૮૨૦૨ અયોધ્યા કેન્ટ્ર-ભાવનગર સાપ્તાહિક એક્સપ્રેસ ટ્રેન ૧૨ ઓગસ્ટ,(મંગળવાર)ના રોજ રાત્રે ૨૨.૩૦ વાગ્યે અયોધ્યા કેન્ટ્ર સ્ટેશનથી ઉપડશે અને ગુરુવારે સવારે ૪.૪૫ વાગ્યે ભાવનગર ટર્મિનસ પહોંચશે.

આ ટ્રેન ભાવનગર પરા, સિહોર, ધોળા, બોટાદ, લીંબડી, સુરેન્દ્રનગર ગેટ, વિરમગામ, મહેસાણા, પાલનપુર જંકશન, આબુ રોડ, ફાંલના, મારવાડ જંકશન, બ્યાવર, અજમેર જંકશન, કિશનગઢ, જયપુર જંકશન, ગાંધીનગર જયપુર, બાંદીકુઈ જંકશન, ભરતપુર જંકશન, હદગાહ, ટુંડલા જંકશન, કાનપુર સેન્ટ્રલ, લખનઉ અને બારાબંકી જંકશન સ્ટેશનો પર બંને દિશામાં રોકાશે. આ ટ્રેનમાં સેકન્ડ ક્લાસ, રસીપર, થર્ડ એસી, થર્ડ એસી છકોનોમી અને સેકન્ડ એસી કોચ રહેશે.

તે ઉપરાંત રેલવે વિભાગ દ્વારા રાણાવાવ ખાતે ૧૩૫.૬૪ કરોડના ખર્ચે એક નવું કોચ મેઈન્ટેનન્સ હબ બનાવવામાં આવશે. પોરબંદર-રાજકોટ માર્ગે વાંસજાળિયા-જેતલસરથી પસાર થતી ૨ નવી ટ્રેન સેવાઓને મંજૂરી આપવામાં આવી હતી. રેલ્વેએ નવાગઢ અને જેતલસર પર કુલ પાંચ જેટલી ટ્રેનોને સ્ટોપેજ આપવામાં આવ્યો હતો. નવાગઢ સ્ટેશન પર વેરાવળ-જબલપુર એક્સપ્રેસ, સોમનાથ-જબલપુર એક્સપ્રેસ, વેરાવળ-ઓખા એક્સપ્રેસ અને વેરાવળ ઈન્દોર મહામના એક્સપ્રેસનું સ્ટોપેજ આપવામાં આવ્યું હતું. તે ઉપરાંત વેરાવળ-બનારસ વિકલી સુપરફાસ્ટ એક્સપ્રેસ અને વેરાવળ વિકલી એક્સપ્રેસનું જેતલસર સ્ટેશન પર તેમજ પોરબંદર-ભાવનગર પેસેન્જર ટ્રેનનું રાણાવાવ અને ખોડિયાર મંદિર સ્ટેશન પર સ્ટોપેજ આપવામાં આવ્યું હતું. વંથલી-સરાડિયા ગેજ કનવર્જનથી સરાડિયા-વાંસજાળીયા નવી લાઈનના મંજૂરીથી વંથલી, માણાવદર, બોટવા, કુતિયાણા અને વાંસજાળીયા રેલવે નેટવર્કથી જોડવામાં આવશે તેમજ પોરબંદરમાં ભદ્રકાલી ગેટ નં. ૩ ખાતે રેલવે ઓવરબ્રિજ તેમજ જેતપુરના નવાગઢ રેલવે સ્ટેશન પાસેના અંડરપાસની મંજૂરી આપવામાં આવી છે.



ગુજરાતના શહેરી વિકાસ માટે ૪૧૭૯ કરોડ રૂપિયા મંજૂર, સાત મનપા અને ૧૨ પાલિકાઓમાં વિકાસ કાર્યો થશે

(અમારા પ્રતિનિધિ તરફથી)
અમદાવાદઃ મુખ્ય પ્રધાન ભૂપેન્દ્ર પટેલે શહેરી પરિવેશમાં પરિવર્તન અને નાગરિકોના સશક્તિકરણની પ્રતિબદ્ધતા સાથે ઉજવાઇ રહેલા શહેરી વિકાસ વર્ષ-૨૦૨૫ અન્વયે રાજ્યની ૭ મહાનગરપાલિકાઓ અને ૧૨ નગરપાલિકાઓને બહુવિધ વિકાસ કામો માટે ૪૧૭૯ કરોડ રૂપિયા મંજૂર કર્યા હતા.

વડા પ્રધાન નરેન્દ્ર મોદીએ ગુજરાતના તત્કાલીન મુખ્યમંત્રી તરીકે વર્ષ ૨૦૦૫માં શહેરી વિકાસ વર્ષ દ્વારા આયોજનબદ્ધ શહેરી વિકાસનો જે પાયો નાખ્યો હતો તેની બે દાયકાની સિદ્ધિ અને સફળતાને પગલે રાજ્ય સરકાર દ્વારા ૨૦૨૫નું આ વર્ષ શહેરી વિકાસ વર્ષ તરીકે ઉજવવામાં આવી રહ્યું છે.

ભૂપેન્દ્ર પટેલે આ શહેરી વિકાસ વર્ષમાં પરિવર્તનશીલ શહેરી વિકાસ માટેની નેમ સાથે શહેરોમાં વધુ ને વધુ જનસુખાકારીના કામો માટે સ્વર્ણિમ જયંતી મુખ્યમંત્રી શહેરી વિકાસ યોજના અંતર્ગત આ ૪૧૭૯ કરોડ રૂપિયાના કામોની સૈદ્ધાંતિક મંજૂરી આપી હતી.

તદ્અનુસાર, આ રકમ મહાનગરો-નગરો માટે ફાળવવામાં આવી છે તેમાં અમદાવાદ, વડોદરા, રાજકોટ, ગાંધીનગર અને નવરચિત ૩ મહાનગર પાલિકાઓ નડિયાદ, પોરબંદર અને મોરબી તથા

રાજ્યમાં ૧૨ સેન્ટરો પર નીટ પીજીની પરીક્ષા યોજાઈ: ૫૦ હજાર વિદ્યાર્થીઓએ પરીક્ષા આપી

(અમારા પ્રતિનિધિ તરફથી)
અમદાવાદઃ દેશભરમાં મેડિકલના વિદ્યાર્થીઓ માટેની નીટ પીજીની પરીક્ષા યોજાઈ હતી. એમેબીબીએસ પછી માસ્ટર્સ માટેની આ પ્રવેશ પરીક્ષા સિંગલ સેશનમાં લેવામાં આવી હતી. રવિવારે સવારે ૯:૦૦ વાગ્યાથી પરીક્ષાનો પ્રારંભ થયો હતો જે બપોરે ૧૨:૩૦ સુધી ચાલી હતી. અમદાવાદ પરીક્ષા માટે એક જ સેન્ટર હોવાના કારણે વિદ્યાર્થી-વાલીઓએ ટ્રાફિક સમસ્યાનો સામનો કરવો પડ્યો હતો. અમદાવાદના ૧૩ હજાર સહિત રાજ્યમાંથી અંદાજિત ૫૦,૦૦૦ જેટલા વિદ્યાર્થીઓએ આ પરીક્ષા આપી હતી.

અમદાવાદમાં એક જ સેન્ટર હોવાને કારણે સવારે પરીક્ષા શરૂ થતાં પહેલાં જ અફરાતફરી જેવો માહોલ સર્જાયો હતો. પરીક્ષા કેન્દ્ર તરફ જતાં રસ્તા પર

નગરપાલિકાઓમાં વિસનગર, બોરસદ, વિરમગામ, પાટણ, આમોદ, ઉના, હળવદ, ખંભાળિયા, સાવરકુંડલા, ધાનેરા તેમજ વેરાવળ અને પાટણ નગરપાલિકાઓનો સમાવેશ થાય છે.

મુખ્ય પ્રધાને ઇન્ફ્રાસ્ટ્રક્ચર ડેવલોપમેન્ટના કામો માટે રૂ. ૩૭૬૮ કરોડ ફાળવ્યા હતા. તેમાં વડોદરા મહાનગરપાલિકાને અર્બન મોબિલિટી અને ભૌતિક આંતરમાળખાકીય સુવિધાઓના ૩૪૯ કામો માટે રૂ. ૪૫૫ કરોડ, રાજકોટને ૩૦૨ કામો માટે રૂ. ૩૬૭ કરોડ અને અમદાવાદને ૨૫૨ કામો માટે રૂ. ૨૯૪૦ કરોડનો સમાવેશ થાય છે. આ ઉપરાંત નવરચિત પોરબંદર મહાનગર પાલિકા માં ૧૧ કામો માટે ૬.૨૦ કરોડ રૂપિયા મંજૂર કરવામાં આવ્યા હતા.

શહેરી વિકાસ વર્ષમાં મહાનગરો અને નગરો-શહેરોમાં આઇકોનિક રોડ અન્વયે શહેરી સડક તેમજ ગૌરવ પથ નિર્માણ માટે સમગ્રતયા ૨૧૯ કરોડ રૂપિયાના કામો મંજૂર થયા છે. તેમાં મોરબી મહાનગરપાલિકાને રૂ. ૧૫ કરોડ, નડિયાદ મહાનગરપાલિકાને રૂ. ૧૩ કરોડ, રાજકોટ મહાનગરપાલિકાને રૂ. ૧૩૬ કરોડ અને નગરપાલિકાઓમાં ઉનાને રૂ. ૧૭.૭૬ કરોડ, હળવદને રૂ. ૧૯.૨૮ કરોડ તથા ખંભાળિયાને પાંચ કરોડ રૂપિયાના કામોની સૈદ્ધાંતિક મંજૂરી મળી હતી.

રાજ્યમાં ૧૨ સેન્ટરો પર નીટ પીજીની પરીક્ષા યોજાઈ: ૫૦ હજાર વિદ્યાર્થીઓએ પરીક્ષા આપી

લગભગ બે કિલોમીટર લાંબો ટ્રાફિક જામ થયો હતો. વાલીઓને પાર્કિંગની કોઈ વ્યવસ્થા ન હોવાથી રસ્તા પર જ પોતાનાં વાહનો પાર્ક કરવાં પડ્યાં હતાં, જેના કારણે ટ્રાફિકની સમસ્યા વધુ ગંભીર બની હતી. જોકે, આ ટ્રાફિક જામને કારણે કેટલાક વિદ્યાર્થીઓ મોડા પડ્યા હોવા છતાં તેમને રાહત મળી હતી. નિયમો મુજબ સવારે ૮:૩૦ સુધી પ્રવેશ આપવાનો સમય હતો, પરંતુ બે વિદ્યાર્થીઓને મોડા પહોંચવા છતાં પ્રવેશ આપવામાં આવ્યો હતો. એક વિદ્યાર્થી ૮:૩૨ વાગ્યે અને બીજો ૮:૪૧ વાગ્યે પહોંચ્યો હોવા છતાં, તેઓ સમયસર પોતાના પરીક્ષા ખંડમાં પહોંચી શક્યા હતા. પરીક્ષા શરૂ થયા બાદ સવારે ૯ વાગ્યા સુધી વાલીઓ ગેટ પાસે ઊભા રહીને પોતાના સંતાનોને શુભેચ્છા પાઠવતા જોવા મળ્યા હતા.

ગુજરાત દરિયાઈ માછલીના ઉત્પાદનમાં દેશભરમાં બીજા સ્થાને, ૨૦૨૪-૨૫માં ૧૦.૩૭ લાખ મેટ્રિક ટન મત્સ્ય ઉત્પાદનની શક્યતા

(અમારા પ્રતિનિધિ તરફથી)
અમદાવાદઃ રાજ્યમાં મત્સ્ય ઉત્પાદનમાં વધારો કરવા અને માછીમારોને આર્થિક રીતે વધુ સમૃદ્ધ કરવા માટે ગુજરાત સરકારે વિવિધ પ્રોત્સાહક પગલાંઓ અને નીતિઓ અમલમાં મૂક્યા છે. તેના પરિણામ સ્વરૂપે ગુજરાત આજે દરિયાઈ માછલીના ઉત્પાદનમાં સમગ્ર દેશમાં બીજા સ્થાન પર છે. છેલ્લાં ૪ વર્ષોમાં ગુજરાતમાં કુલ મત્સ્ય ઉત્પાદનનો આંકડો વાર્ષિક સરેરાશ લગભગ ૮.૫૬ લાખ મેટ્રિક ટન રહ્યો છે. વર્ષ ૨૦૨૩-૨૪ (આંકડોબર-સપ્ટેમ્બર)માં રાજ્યમાં દરિયાઈ માછલીનું ઉત્પાદન ૭,૬૪,૩૪૩ મેટ્રિક ટન, જ્યારે આંતર્રેશીય માછલીનું ઉત્પાદન ૨,૭૨,૪૩૦ મેટ્રિક ટન થવાની સંભાવના છે. આમ, વર્ષ ૨૦૨૪-૨૫માં રાજ્યનું કુલ માછલી ઉત્પાદન લગભગ ૧૦,૩૬,૭૭૩ મેટ્રિક ટન થવાની સંભાવના છે.

કેન્દ્ર સરકારે પ્રધાનમંત્રી મત્સ્ય સંપદા

આ ઉપરાંત મુખ્યપ્રધાને પાણી પુરવઠા લાઈનોના કામો અને વરસાદી પાણીના નિકાલ માટેના સ્ટોર્મ વોટર ડ્રેનેજ કામો માટે કુલ ૯૩ કરોડ રૂપિયા મંજૂર કર્યા હતા. આ રકમમાંથી મોરબી મહાનગરપાલિકાને રૂ.૬૧.૬૪ કરોડ, સાવરકુંડલા નગરપાલિકાને રૂ. ૧૯.૨૮ કરોડ અને ધાનેરાને રૂ. ૧૧.૩૧ કરોડ ફાળવાયા છે.

નગરોમાં આગવી ઓળખના કામો માટે વેરાવળ-પાટણ નગરપાલિકા અને આમોદ નગરપાલિકાને કુલ રૂ. ૧૪ કરોડ તથા ખાનગી સોસાયટી જનભાગીદારી યોજના અન્વયે વિસનગર, બોરસદ અને વિરમગામને રૂ. ૨.૭૨ કરોડના કામોની મુખ્ય પ્રધાને અનુમતી આપી હતી. એટલું જ નહીં, આઉટગ્રોથ એરીયા ડેવલપમેન્ટ માટે રૂ. ૮૦ કરોડ રાજકોટને અને ૨.૭૨ કરોડ રૂપિયા પાટણને સ્વર્ણિમ જયંતી મુખ્યમંત્રી શહેરી વિકાસ યોજનામાંથી ફાળવાયા છે.

મુખ્ય પ્રધાને શહેરી વિકાસ વર્ષમાં નાગરિક કેન્દ્રિત શહેરોના નિર્માણના ધ્યેય સાથે અર્નિંગ વેલ લિવિંગ વેલના મંત્રને સાકાર કરીને સ્માર્ટ, સસ્ટેઈનેબલ અને ગતિશીલ શહેરી કેન્દ્રો બનાવવા રાજ્યના શહેરો અને નગરોમાં સુવિધા-સુખાકારીના વિકાસ કામોને પ્રાથમિકતા આપવાના હેતુસર આ ૪૧૭૯ કરોડ રૂપિયાના કામોની સૈદ્ધાંતિક મંજૂરીઓ આપી હતી.

તાપી જિલ્લામાં લમ્પી વાઈરસથી ૨૮ ગાયો પોઝિટિવ, પશુપાલકોમાં ફફડાટ

(અમારા પ્રતિનિધિ તરફથી)

અમદાવાદઃ તાપી જિલ્લામાં ફરી એકવાર લમ્પી વાઈરસે માથું ઊંચક્યું છે. જિલ્લામાં છ તાલુકામાં ૨૮ ગાયોમાં લમ્પી વાઈરસના કેસ નોંધાતા પશુપાલકોમાં ચિંતાનો માહોલ જોવા મળી રહ્યો છે. જો કે, ૨૧ જેટલા એક્ટિવ કેસ અને ૭ પશુઓ રિકવર થયા છે. રાહતની વાત એ છે કે આ વાઈરસથી હજુ સુધી કોઈ પશુનું મૃત્યુ થયું નથી.

તાપી જિલ્લાના વ્યારા, સોનગઢ, વાલોડ, કુકરમુંડા, ડોલવણ અને નિઝર તાલુકાના ૨૦ જેટલાં ગામોમાં ગાયોમાં લમ્પી વાઈરસનાં લક્ષણો દેખાયાં છે. અત્યાર સુધીમાં કુલ ૨૮ પોઝિટિવ કેસો નોંધાયા છે. જેમાંથી ૭ પશુઓ રિકવર થયા છે. આ મામલે પશુપાલન વિભાગ દ્વારા ૧ લાખ ૨૧ હજારથી વધુ પશુઓનું રસીકરણ કરાયું છે. બીજી તરફ પશુપાલન વિભાગ દ્વારા પશુપાલકોને સાવચેતી રાખવા અને પશુઓમાં કોઈ પણ લક્ષણો જણાય તો તાત્કાલિક પશુઓના ડોક્ટરનો સંપર્ક કરવા અપીલ કરાઈ હતી. રસીકરણ અભિયાનને વધુ સ્વન બનાવીને આ રોગના ફેલાવાને અટકાવવા માટેના પ્રયાસો ચાલુ છે.

મોરબીમાં દાંડિયા ક્લાસિસ સામે પાટીદાર સમાજ એક જૂથ, ડિસ્કો દાંડિયા ક્લાસમાં ન જોડાવવા પ્રતિજ્ઞા લીધી

(અમારા પ્રતિનિધિ તરફથી)

અમદાવાદઃ મોરબીમાં ચાલતા અર્વાચિન દાંડિયા ક્લાસિસમાં વલ્ગારિટી ફેલાતી હોવાનો અને પાટીદાર સમાજ સહિતના સમાજની દીકરીઓને બ્લેકમેઈલ કરાતી હોવાના પાટીદાર સમાજના આગેવાનો દ્વારા ગંભીર આક્ષેપ કરાયા હતા. જે થી મોરબીમાં તમામ દાંડિયા ક્લાસિસ નામના દૂષણોને બંધ કરાવવા માટે પાટીદાર સમાજ દ્વારા એક ઝુંબેશ શરૂ કરવામાં આવી છે.

આ ઝુંબેશના ભાગરૂપે પાટીદાર સમાજના આગેવાનો અને ઉદ્યોગપતિઓ સહિત તમામ રાજકિય પક્ષના નેતાઓને એકસાથે જોવા મળ્યા હતા.

આ કથિત દૂષણના વિરોધમાં શનિવારે રાત્રે મોરબીમાં ‘જન કાંતિ સભા’નું આયોજન કરાયું હતું. જેમાં મોરબીના ધારાસભ્ય કાંતિ અમુતિયા, પાટીદાર સમાજના આગેવાન મનોજ પનારા સહિતના પાટીદાર અને અન્ય સમાજના આગેવાનો ઉપસ્થિત રહ્યા

હતા. આ સભાના માધ્યમથી ૨૦ હજાર પાટીદારોએ આગામી સમયમાં અર્વાચીન ડિસ્કો દાંડિયા ક્લાસમાં ન જોડાવવા માટે પ્રતિજ્ઞા લીધી હતી.

જન કાંતિ સભામાં સામેલ થયેલા પાટીદાર આગેવાન મનોજ પનારાએ કહ્યું હતું કે, પાટીદાર હવે ફરિયાદી નહીં પણ આરોપી પણ બનવા તૈયાર છે.

આ પ્રસંગે ધારાસભ્ય કાંતિભાઈ અમુતિયાએ જણાવ્યું હતું કે, અમારા સમાજના આગેવાનોને લુખ્યા કહેવા વાળાને જઈને મારી આવજો! હું બેકો છું, કોઈના બાપની તાકાત નથી. તમને કોઈ આંગળી અડાળી શકે. આ ઉપરાંત તેમને, સમાજ મોબાઈલ બાબતે પણ ટકોર કરી હતી કે, ‘ગ્રેજ્યુએટ થયેલા દીકરી કે દીકરાઓને રાત્રે ૧૦ વાગ્યા પછી મોબાઈલ આપવો નહીં. કારણ

કે, રાત્રે ૧૦ વાગ્યા પછી કોઈ મોબાઈલ લઈને બેસે તો સમજ જવાનું કે એ કાળા કામ જ કરે છે. આ ઉપરાંત કાંતિ અમુતિયાએ સમાજને સ્પષ્ટ કહી દીધું હતું કે, તમને કાંઈ પણ તકલીફ દર્શાવી હતી.

ત્રણ સિંહ બાળનાં મોત બાદ રાજુલામાં વધુ એક સિંહણનો મૃતદેહ મળતા ખળભળાટ

(અમારા પ્રતિનિધિ તરફથી)

અમદાવાદઃ જાફરાબાદ રેન્જમાં ત્રણ સિંહ બાળના અચાનક મોત થતા વન વિભાગમાં ખળભળાટ મચી ગયો હતો. આ ઘટના મુદ્દે રાજુલા-જાફરાબાદના ધારાસભ્ય હીરા સોલંકીએ વન પ્રધાન મુણુ બેરાને પત્ર લખી ગંભીર સવાલો ઉઠાવ્યા હતા. ત્યારે વધુ એક સિંહણના મૃતદેહ મળી આવતા વન વિભાગે વધુ સઘન કાર્યવાહી હાથ ધરી હતી.

મળતી વિગતો અનુસાર અમરેલીના રાજુલા તાલુકાના માંડરડી ગામની સીમમાંથી વધુ એક સિંહણનો મૃતદેહ મળી આવ્યો હતો. માંડરડી ગામમાં એક બેતરમાંથી સિંહણનો મૃતદેહ મળી તાત્કાલિક વન વિભાગને જાણ કરવામાં આવી હતી અને વન વિભાગનો કાફલો ઘટનાસ્થળે પહોંચી ગયો હતો. વન વિભાગની ટીમે સિંહણના મૃતદેહનો કબ્જો લઈ પોસ્ટમોર્ટમની કામગીરી માટે તેને બાબરકોટ એનિમલ

કેર સેન્ટર ખસેડવામાં આવ્યો હતો. વન વિભાગે આ સિંહણનું મૃત્યુ કુદરતી હોવાનો દાવો કર્યો હતો.

સિંહોના મોતની ગંભીર ઘટનાને પગલે ગાંધીનગરથી પીસીસીએફ જયપાલસિંહ રાઠોડ રાજુલાના ઝાંઝડા એનિમલ કેર સેન્ટરે પહોંચ્યા હતા. આ દરમિયાન તેમની સાથે જુનાગઢના સીએફ, ધારી ગીર પૂર્વનાં ડીસીએફ અને શેત્રુંજી ડિવિઝનના ડીસીએફ સહિતના ઉચ્ચ અધિકારીઓ પણ જોડાયા હતા. તેમની ટીમે જાફરાબાદ રેન્જ અને રાજુલા વિસ્તારની મુલાકાત લીધી હતી.

સિંહોના મોતની ઘટનાને પગલે રાજુલા-જાફરાબાદના ધારાસભ્ય હીરા સોલંકીએ વન પ્રધાન મુણુ બેરાને પત્ર લખી ગંભીર સવાલો ઉઠાવ્યા હતા. તેમણે વન વિભાગના અધિકારીઓની બેરકસરી અને નિષ્કાળજીને સિંહોના મોત માટે જવાબદાર ઠેરવી તાત્કાલિક કાર્યવાહીની માગ કરી હતી.

સુરતમાં ગર્ભ પરીક્ષણ કરતી બે હોસ્પિટલ ઝડપાઈ, સોનોગ્રાફી મશીન સીલ કરાયું

(અમારા પ્રતિનિધિ તરફથી)

અમદાવાદઃ ગર્ભ પરીક્ષણ કરવું તે કાનૂની ગુનો હોવા છતાં કેટલાક તબીબો પૈસાની લાલચે આ ગેરકાયદે કામ કરતા હોય છે. આવો જ એક ઉક્સો સુરતમાં બન્યો હતો. જ્યાં બાતમીના આધારે આરોગ્ય વિભાગે બે હોસ્પિટલમાં ગેરકાયદે થતા ગર્ભ પરીક્ષણના રેકેટને ઝડપી પાડ્યું હતું.

મળતી માહિતી મુજબ, સુરતના અમરોલીમાંથી ગેરકાયદે ગર્ભપરીક્ષણનો પદ્ધતિશ કરાયો હતો. જિલ્લા આરોગ્ય વિભાગમાં ફરિયાદ મળ્યા બાદ તંત્ર દ્વારા કાર્યવાહી હાથ ધરવામાં આવી હતી. બાતમીના આધારે તપાસ કરતા બહાર આવ્યું હતું કે, અમરોલીની શિવમ અને ઓમસાઈ હોસ્પિટલમાં ગેરકાયદે

ગર્ભપરીક્ષણ કરાવવામાં આવતું હતું.

શિવમ હોસ્પિટલમાં ગેરકાયદે ગર્ભ પરીક્ષણનો ધંધો ચાલતો હતો અને ઓમ સાહ હોસ્પિટલના ડોક્ટર ઝડફ્યા અને તેનો


વડોદરાના છાણીમાં સ્મશાનનો વહીવટ ખાનગી સંસ્થાને સોંપાતા ગામલોકોએ બંધ પાબ્યો

(અમારા પ્રતિનિધિ તરફથી)

અમદાવાદઃ વડોદરા કોર્પોરેશન દ્વારા જયારથી ૩૧ સ્મશાનો સ્વૈચ્છિક ક સંસ્થાઓને સંચાલન અને નિભાવની માટે સોંપવાનો ઠરાવ કરવામાં આવ્યો, ત્યારથી જ વિવાદના મંડાણ થયા હતા. કોર્પોરેશન દ્વારા સ્મશાનોના કરવામાં આવેલા ખાનગીકરણના વિરોધમાં છાણી ગામના લોકોએ સ્વૈચ્છીક બંધ પાળ્યો હતો. લોકોએ સ્મશાનનો વહીવટ ગામના ટ્રસ્ટને હસ્તક રાખવામાં આવે તેવી માંગ સાથે બંધનું એલાન કરવામાં આવ્યું હતું, જેમાં ગામના તમામ વેપારીઓ પણ જોડાયા હતા.

મળતી વિગતો અનુસાર વડોદરા કોર્પોરેશને દ્વારા શહેરના ૩૧ સ્મશાનોનું સંચાલન અને નિભાવ ખાનગી સંસ્થાઓને સોંપવાનો ઠરાવ કર્યો હતો. આ ઠરાવ બાદ શહેરમાં વિવાદના મંડાણ થયા હતા. આ દરમિયાન મોડી રાત્રે છાણી ગામના સ્મશાનમાંથી લાકડાને અન્ય કોઈ સ્થળે લઈ જવાની ચાલી રહેલી કામગીરીને કોંગ્રેસના કાઉન્સિલરો દ્વારા રોકવામાં આવી હતી અને આ મુદ્દે સ્થાયી સમિતિના ભાજપાના પૂર્વ ચેરમન સહિત ગામ લોકો અને કોંગ્રેસના કાઉન્સિલરો વચ્ચે ભારે ઘર્ષણ થયું હતું.

આ વિવાદ મુદ્દે કોર્પોરેશનની સ્થાયી સમિતિના ભાજપાના પૂર્વ ચેરમેને કહ્યું હતું કે, છેલ્લા ૫૦ વર્ષ કરતા પણ વધુ સમયથી છાણી ગામના લોકોના દાનથી સ્મશાન ચાલી રહ્યું હતું. જો કે કોર્પોરેશને ખાનગી સંસ્થાઓને સ્મશાનોનું સંચાલન સોંપ્યું છે અને આથી સ્મશાનમાં પેડલા ૩ મણ જેટલા લાકડાંને આજુબાજુના ગામોના સ્મશાનોમાં દાન આપી દેવાનો ટ્રસ્ટીઓ દ્વારા નિર્ણય કરવામાં આવ્યો હતો અને તેના જ આધારે લાકડા મોકલવાનું શરૂ કરતાં કોંગ્રેસના કાઉન્સિલરો આવી પહોંચ્યા હતા અને ખોટા આક્ષેપો મૂકી હોબાળો મચાવ્યો હતો.




ચોક્કા-છગ્ગાનો વરસાદ વરસાવવામાં ભારત જેવું કોઈ નહીં

ઇંગ્લેન્ડે એક દિવસમાં છોડ્યા ભારતીયોના છ કેંચ, છેલ્લાં સાત વર્ષનો વિક્રમ

લંડનઃ એન્ડરસન-તેન્ડુલકર ટ્રોફી માટેની પાંચ મેચની ટેસ્ટ સિરીઝમાં શનિવારે સેકન્ડ-લાસ્ટ દિવસે નોંધાયેલા કેટલાક રસપ્રદ આંકડા પર નજર કરી લઈએ. ભારતે ટી-૨૦ના આજના જમાનામાં આ ટેસ્ટ શ્રેણીમાં ચોક્કા અને છગ્ગાની એવી રમઝટ બોલાવી કે વાત જ જવા દો. ટીમ ઇન્ડિયાએ બે મહિનાની અંદર ૧૪૮ વર્ષ જૂની ટેસ્ટ ક્રિકેટનો નવો વિક્રમ રચી દીધો.

ચોક્કા અને છગ્ગા સંયુક્ત રીતે બાઉન્ડરીઝ તરીકે ઓળખાય છે અને એમાં હવે (ટેસ્ટમાં) ભારત વર્લ્ડ રેન્કિંગનું છે. ઇંગ્લેન્ડ સામેની વર્તમાન ટેસ્ટ સિરીઝમાં ભારતીય બેટ્સમેનોએ કુલ મળીને ૪૨૨ ફોર અને ૪૮ સિક્સર ફટકારી છે. આ બન્નેનો સરવાળો કરીએ તો ભારતના નામે એક ટેસ્ટ સિરીઝમાં કુલ ૪૭૦ બાઉન્ડરીઝનો વર્લ્ડ રેકૉર્ડ બન્યો છે.

અત્યાર સુધી ઑસ્ટ્રેલિયાનો ૪૬૦ બાઉન્ડરીઝ (૧૯૯૩માં ઇંગ્લેન્ડ સામેની ઍશિઝમાં ૪૫૧ ફોર અને ૯ સિક્સર)નો વિશ્વ વિક્રમ હતો જે હવે તૂટી ગયો છે.



શનિવારે ઇંગ્લેન્ડના ફીલ્ડર્સે ભારતીય બેટ્સમેનોના કુલ છ કેંચ છોડ્યા હતા. એમાંથી ત્રણ જીવંતદાન સેન્ચુરિયન ઓપનર યશસ્વી જયસ્વાલને મળ્યા હતા તેમ જ એક-એક જીવંતદાન સાઈ સુદર્શન,

આકાશ દીપ અને કર્ણુષ નાયરને મળ્યું હતું. ઇંગ્લેન્ડની ટીમે ટેસ્ટના એક જ દાવમાં છ કેંચ છોડ્યા હોય એવું ૨૦૧૮ની સાલ પછી (છેલ્લાં સાત વર્ષમાં) પહેલી વખત બન્યું છે.

મેઘરાજાએ મજા બગાડી, શ્રાવણિયો સોમવાર મોજ કરાવી શકે

ભારત જીતે પણ ખરું અને પરાજય પણ જોવો પડી શકેઃ બપોરે ૩.૩૦ વાગ્યે બાકીનો જંગ શરૂ

લંડનઃ અહીં ઓવલમાં છેલ્લી ટેસ્ટમાં રવિવારે ચોથા દિવસે ઇંગ્લેન્ડે ૩૭૪ રનના લક્ષ્યાંક સામે ૬/૩૭૯ના સ્કોર વખતે જીતવા ૩૫ રન કરવાના બાકી હતા ત્યારે પહેલાં બેડ લાઇટ અને પછી વરસાદે રમત અટકાવી હતી. ભારતના બોલર્સને થોડો આરામ જરૂર મળશે. શ્રાવણિયો સોમવાર ભારતીયોમાં ખુશીની લહેર ફેલાવી શકે. સોમવારે પહેલા અડધા કલાકમાં જ મેચનું પરિણામ આવી શકે. ચોથી ટેસ્ટમાં જોડા-વોશિંગ્ટનની સેન્યુરીએ ભારતને બચાવ્યું હતું. અહીં હેરી બ્રૂક (૧૧૧ રન) અને જો રૂટ (૧૦૫ રન)ની સેન્યુરી તારણહાર બની શકે. તેમની વચ્ચે ચોથી વિકેટ માટે ૧૯૫ રનની ભાગીદારી થઈ હતી.

જોકે ભારતને જીતીને સિરીઝ ૨-૨ થી લેવલ કરવાની સારી તક મળી છે. પ્રસિદ્ધ ક્રિખાએ ઉપરાઉપરી બે વિકેટ લેતાં ભારતની જીત માટે આશાનું ફરિણ ફૂટ્યું ત્યાં નખળા પ્રકાશને લીધે રમત રોકી દેવામાં આવી હતી. જેમી સ્મિથ (૧૭ બોલમાં બે નોટઆઉટ) અને જેમી ઑવર્ટન (આઠ બોલમાં ઝીરો નોટઆઉટ) ભારતીય ફાસ્ટ બોલર્સ સામે છેક સુધી ઝઝૂમી રહ્યા હતા. ક્રિખાની ત્રણ વિકેટ ઉપરાંત બે વિકેટ સિરાજે અને એક વિકેટ આકાશ દીપે લીધી છે. બ્રૂકની વિકેટ આકાશે અને રૂટની વિકેટ ક્રિખાએ અપાવી હતી. રવિવારના પ્રથમ સત્રમાં બ્રૂકનો કેચ સિરાજે ઝીલી લીધો હતો, પણ બાઉન્ડરી લાઇનને તેનો પગ અડી ગયો હતો. ■

યશસ્વીનું ખતરનાક સેલિબ્રેશન, બ્રિટિશ ફીલ્ડર વાંદરા જેવી ગુલાંટ મારીને બચ્યો

લંડનઃ યશસ્વી જયસ્વાલે બે મહિના પહેલાં ઇંગ્લેન્ડ આપ્યા બાદ પહેલી ટેસ્ટના પ્રથમ દાવમાં સેન્યુરી (૧૦૧ રન) ફટકારી લાહેર ફેલાવી હતી તે ફરી સદી નહોતો ફટકારી શક્યો, પરંતુ શનિવારે સિરીઝની અંતિમ ટેસ્ટના આખરી દાવમાં સેન્યુરી ફટકારતાં જ એવો ગેલમાં આવી ગયો હતો કે વાત ન પૂછો. આ સેન્યુરી (૧૧૮ રન) પૂરી થતાં જ યશસ્વી એકદમ જોશમાં આવી ગયો અને દોડ્યો હતો. તે દોડતો ગયો અને આગળ કોણ છે એ તેણે

જોયું પણ નહીં અને સામે ઊભેલા ઇંગ્લેન્ડના ફીલ્ડર સાથે અથડાતાં રહી ગયો હતો. યશસ્વીને પોતાની નજીક આવતા જોઈને ફીલ્ડર ડરી ગયો હતો. યશસ્વી તેના બેટથી મારવા આવી રહ્યો છે કે શું? એવું ધારીને એ ફીલ્ડર સમય સૂચકતાથી વાંદરાની જેમ ગુલાંટ મારીને જમણી દિશામાં નીચે પડ્યો હતો. ખુદ આ ફીલ્ડર પૂરપાટ દોડીને આવી રહેલા યશસ્વી સાથે પોતાને ટકરાતાં બચાવી લીધો હતો. ■



‘મુંબઈ સમાચાર’ના ફન વર્લ્ડમાં તમને રસપ્રદ માહિતી મળશે અને સાથે મજા પણ આવશે. પ્રત્યેક કોચડાના સાચા જવાબ આપનારા વાચકોનાં જ નામ અહીં પ્રગટ કરવામાં આવશે. વાચકોએ તેમના જવાબ ઈ-મેઇલથી મંગળવારે સાંજે ૬:૦૦ સુધી મોકલવાના રહેશે. ત્યાર પછી મોકલેલા જવાબ સ્વીકારાશે નહીં. વાચકોએ જવાબ નવા ઈ-મેઇલ funworld1822@gmail.com પર મોકલવાના રહેશે.

ભાષા વૈભવ...	
વિરોધી શબ્દોની જોડી જમાવો	
A	B
કંગાલ	પકવ
કંજૂસ	લિજ્જત
કંટાળો	માલેતુજાર
ક્યાશ	સુમેળ
કજિયો	ઉડાડ

ઓળખાણ પડી?

લંકાપતિ રાવણ અને મંદોદરીના વિવાહ થયા હતા એ જ સ્થળે રાવણનું મંદિર છે. એ સ્થળ કયા શહેર નજીક છે એ જણાવો.

અ) પટના બ) જોધપુર ક) જેતલસર ડ) જબલપુર

ગુજરાત મોરી મોરી રે

વાડિયા પેલેસ, હરિસિદ્ધિ માતાનું મંદિર અને શુભપાણેશ્વર અભયારણ્ય ગુજરાતના કયા સ્થળે સ્થિત છે એ જાણો છો?

અ) નડિયાદ બ) રાજપીપળા ક) કુંભારિયા ડ) વાંસદા

દર્શાદ

જો બારણાં હો બંધ તો ખોલી શકાય છે, ખુલ્લી હવાની કેદ ક્યાં તોડી શકાય છે? --- વિનોદ ઓઝા

માઈન્ડ ગેમ

શરીરના આકારમાં તેમ જ ખોરાક લેવામાં હરણ સાથે સામ્ય ધરાવતું અને મહદંશે આફ્રિકામાં જોવા મળતા પ્રાણીનું નામ શું?

અ) Hyena બ) Caracal ક) Warthog ડ) Gazelle

ગયા સોમવારના જવાબ

ભાષા વૈભવ

A

B

આદર

તિરસ્કાર

આસાન

મુકેલ

અવાજ

નીરવતા

અસ્ત

ઉદય

આખર

આરંભ

ઓળખાણ પડી? નવસારી

માઈન્ડ ગેમ બપેયો

ચતુર આપો જવાબ અર્થ જણાવો નાશ

માતૃભાષાની મહેક

ઘણા ધનથી શ્રીમંત પણ મનથી ગરીબ હોય છે જે ઘરમાં ધન અપાર, ગરીબાઈ ગાતો ફરે, ધૂળ પડી ઈ ધનમાં, સાચું સોરઠિયો ભણે સુભાષિતમાં સુપેરે વ્યક્ત થાય છે. છતી મૂડીએ અછતની રોકકળ કરતાં લોકોના ધનમાં ધૂળ પડી એટલે કે એવું ધન વ્યર્થ છે એમ કહેવાયું છે.

ચતુર આપો જવાબ

અર્થ જણાવો

‘શ્રદ્ધા અને અંધશ્રદ્ધા વચ્ચે બારીક તફાવત છે’ વાક્યમાં બારીક શબ્દનો અર્થ શું થાય એ કહી શકશો?

અ) અદ્ભુત બ) નકામો ક) સહેજ ડ) આસમાની

ગયા વખતનો ઉકેલ												
૧ ૫	૨ ૫	૩ નિ	૪ ત	૫ લ	૬ ૫	૭ રિ	૮ ત	૯ જ	૧૦ જ	૧૧ જ	૧૨ ખ	૧૩ રી
૧૪ કા	૧૫ હુ	૧૬ લ	૧૭ એ	૧૮ શ	૧૯ વ	૨૦ ખ	૨૧ રી	૨૨ કા	૨૩ હુ	૨૪ લ	૨૫ એ	૨૬ શ
૨૭ વ	૨૮ ખ	૨૯ રી	૩૦ કા	૩૧ હુ	૩૨ લ	૩૩ એ	૩૪ શ	૩૫ વ	૩૬ ખ	૩૭ રી	૩૮ કા	૩૯ હુ
૪૦ લ	૪૧ એ	૪૨ શ	૪૩ વ	૪૪ ખ	૪૫ રી	૪૬ કા	૪૭ હુ	૪૮ લ	૪૯ એ	૫૦ શ	૫૧ વ	૫૨ ખ
૫૩ રી	૫૪ કા	૫૫ હુ	૫૬ લ	૫૭ એ	૫૮ શ	૫૯ વ	૬૦ ખ	૬૧ રી	૬૨ કા	૬૩ હુ	૬૪ લ	૬૫ એ

શબ્દલાલિત્ય												
૧	૨	૩	૪	૫	૬	૭	૮	૯	૧૦	૧૧	૧૨	૧૩
૧૪	૧૫	૧૬	૧૭	૧૮	૧૯	૨૦	૨૧	૨૨	૨૩	૨૪	૨૫	૨૬
૨૭	૨૮	૨૯	૩૦	૩૧	૩૨	૩૩	૩૪	૩૫	૩૬	૩૭	૩૮	૩૯
૪૦	૪૧	૪૨	૪૩	૪૪	૪૫	૪૬	૪૭	૪૮	૪૯	૫૦	૫૧	૫૨
૫૩	૫૪	૫૫	૫૬	૫૭	૫૮	૫૯	૬૦	૬૧	૬૨	૬૩	૬૪	૬૫

આડી ચાવી

- લાલગાટ (૬)
- ભરેલો વાસ --- ખાલી હોય (૩)
- પડવી એટલે ઓળખાવું (૩)
- યાદ કરે (૩)
- વાહન ચલાવવા --- નાખવું પે (૩)
- બાબર --- એટલે બાબરની આત્મકથા (૨)
- ચમુનાના ભાઇ (૨)
- આનંદનો મેળાવડો (૩)
- નહીંતર (૩)
- ખપાવવુંનું આશ્ચર્ય (૩)
- આનંદ આપે એવું (૩)
- એક --- આઠમીને હીજડો બનાવે (૩)
- માપ, પ્રમાણ, વિસ્તાર (૨)
- અમીર (૪)
- આકર્ષણ (૩)
- બધા લોકો મળે અને --- કહેવાય (૨)
- ધીરે (૨)
- બહાવ (૫)
- ગાયબ (૪)
- થાક લાગવો તે (૩)

સુઝોફુ-૯૦૫૬												
૫	૬	૭	૮	૯	૧૦	૧૧	૧૨	૧૩	૧૪	૧૫	૧૬	૧૭
૧૮	૧૯	૨૦	૨૧	૨૨	૨૩	૨૪	૨૫	૨૬	૨૭	૨૮	૨૯	૩૦
૩૧	૩૨	૩૩	૩૪	૩૫	૩૬	૩૭	૩૮	૩૯	૪૦	૪૧	૪૨	૪૩
૪૪	૪૫	૪૬	૪૭	૪૮	૪૯	૫૦	૫૧	૫૨	૫૩	૫૪	૫૫	૫૬
૫૭	૫૮	૫૯	૬૦	૬૧	૬૨	૬૩	૬૪	૬૫	૬૬	૬૭	૬૮	૬૯
૭૦	૭૧	૭૨	૭૩	૭૪	૭૫	૭૬	૭૭	૭૮	૭૯	૮૦	૮૧	૮૨
૮૩	૮૪	૮૫	૮૬	૮૭	૮૮	૮૯	૯૦	૯૧	૯૨	૯૩	૯૪	૯૫
૯૭	૯૮	૯૯	૧૦૦	૧૦૧	૧૦૨	૧૦૩	૧૦૪	૧૦૫	૧૦૬	૧૦૭	૧૦૮	૧૦૯
૧૧૦	૧૧૧	૧૧૨	૧૧૩	૧૧૪	૧૧૫	૧૧૬	૧૧૭	૧૧૮	૧૧૯	૧૨૦	૧૨૧	૧૨૨

અહીં એક ચોરસ આપ્યું છે જેમાં નવ બોક્સ છે અને દરેકમાં નવ ખાનાં છે. ૧) દરેક બોક્સમાં એકથી નવ સુધીનો આંક આવવો જોઈએ. ૨) દરેક આડી અને ઊભી હરોળમાં આંક આવવો જોઈએ. અહીં પણ કોઈ આંક રહી ન જવો જોઈએ.

સુઝોફુ-૯૦૫૫												
૪	૫	૬	૭	૮	૯	૧૦	૧૧	૧૨	૧૩	૧૪	૧૫	૧૬
૧૭	૧૮	૧૯	૨૦	૨૧	૨૨	૨૩	૨૪	૨૫	૨૬	૨૭	૨૮	૨૯
૩૧	૩૨	૩૩	૩૪	૩૫	૩૬	૩૭	૩૮	૩૯	૪૦	૪૧	૪૨	૪૩
૪૫	૪૬	૪૭	૪૮	૪૯	૫૦	૫૧	૫૨	૫૩	૫૪	૫૫	૫૬	૫૭
૫૯	૬૦	૬૧	૬૨	૬૩	૬૪	૬૫	૬૬	૬૭	૬૮	૬૯	૭૦	૭૧
૭૩	૭૪	૭૫	૭૬	૭૭	૭૮	૭૯	૮૦	૮૧	૮૨	૮૩	૮૪	૮૫
૮૭	૮૮	૮૯	૯૦	૯૧	૯૨	૯૩	૯૪	૯૫	૯૬	૯૭	૯૮	૯૯
૧૦૧	૧૦૨	૧૦૩	૧૦૪	૧૦૫	૧૦૬	૧૦૭	૧૦૮	૧૦૯	૧૧૦	૧૧૧	૧૧૨	૧૧૩
૧૧૫	૧૧૬	૧૧૭	૧૧૮	૧૧૯	૧૨૦	૧૨૧	૧૨૨	૧૨૩	૧૨૪	૧૨૫	૧૨૬	૧૨૭

ભાજપ કોંગ્રેસના ભૂતપૂર્વ નેતાઓને સામેલ કરીને મહાયુતિના સાથી પક્ષોને ઘેરવાનો પ્રયાસ કરે છે: સપકાળ

(અમારા પ્રતિનિધિ તરફથી)
મુંબઈ: મહારાષ્ટ્ર કોંગ્રેસના પ્રમુખ હર્ષવર્ધન સપકાળે એવો આરોપ લગાવ્યો છે કે ભાજપ રાજ્યની ચૂંટણીમાં શિવસેના અને એનસીપીના વિધાનસભ્યો જીત્યા હોય તેવા મતવિસ્તારોના ભૂતપૂર્વ કોંગ્રેસી નેતાઓને પોતાની પાર્ટીમાં સમાવિષ્ટ કરીને મહાયુતિના સાથી પક્ષોને ઘેરવાનો પ્રયાસ કરી રહી છે.

હર્ષવર્ધન સપકાળે કહ્યું હતું કે, તાજેતરના મહિનાઓમાં પક્ષ બદલનારા સૌથી જૂના પક્ષના નેતાઓએ ડર અને લોભથી આનું કામ કર્યું છે, પરંતુ કોંગ્રેસ સ્પષ્ટતા અને આક્રમકતા સાથે તેની વિચારધારાને સુરક્ષિત રાખવા માટે કટિબદ્ધ છે.

૨૦૨૪ની વિધાનસભા ચૂંટણીમાં પાર્ટીને હાર મળી ત્યારથી મહારાષ્ટ્ર કોંગ્રેસ શ્રેણીબદ્ધ પક્ષપલટોનો સામનો કરી રહી છે, જેમાં તેને ફક્ત ૧૬ બેઠકો જ મળી હતી.

‘રાજીનામું આપનારા કોંગ્રેસના ભૂતપૂર્વ વિધાનસભ્યો ઘણા વર્ષોથી વિધાનસભ્ય તરીકે સેવા આપી રહ્યા

હતા અને હવે તેઓ રાહ જોવા તૈયાર નથી. આ મતવિસ્તારોમાં પાર્ટીનું પુનર્ગઠન કરવા માટે અમારી પાસે ઘણો સમય છે,’ એમ તેમણે કહ્યું હતું.

બુલઢાણના વિધાનસભ્યે એવો દાવો કર્યો હતો કે પક્ષપલટો કરનારા નેતાઓ સત્તાના ભૂખ્યા હતા અને કોંગ્રેસે તેમના માટે પોતાના દરવાજા કાચમ માટે બંધ કરવાનો નિર્ણય લીધો છે.

તેમણે એવો આરોપ લગાવ્યો કે ભાજપ તેના સાથી પક્ષો શિવસેના અને એનસીપીના વિજયી મતવિસ્તારોમાં રહેલા કોંગ્રેસના નેતાઓને પોતાની પાર્ટીમાં સામેલ કરીને તેમને ઘેરવાનો પ્રયાસ કરી રહી છે જેથી આગામી સમયમાં તેઓ આ મતદારસંઘો પોતાના કબજામાં લઈ શકે.

સપકાળે ધ્યાન દોર્યું હતું કે તાજેતરમાં કોંગ્રેસ છોડી દેનારા નેતાઓમાં કુણાલ પાટીલ ધુળે ગ્રામીણમાં ભાજપના ઉમેદવાર સામે હારી ગયા હતા, જ્યારે એનસીપીના ઉમેદવારોએ પરભણી જિલ્લાના પાથરી મતવિસ્તારમાં સુરેશ વરપુડકર અને ખડકવાસલામાં સંજય જગતાપને હરાવ્યા હતા અને કેલાસ

ગોરંટ્યાલ જાલનામાં શિવસેના સામે હારી ગયા હતા.

તેમણે કહ્યું કે ભાજપમાં જોડાયેલા ભોરના ભૂતપૂર્વ વિધાનસભ્ય સંગ્રામ થોપટે પણ એનસીપીના ઉમેદવાર સામે હારી ગયા.

‘એનું લાગે છે કે ભાજપ (શાસક) ગઠબંધનમાં રમત રમી રહી છે. તેઓ તૈયાર નેતાઓને લઈ રહ્યા છે,’ એમ સપકાળે કહ્યું હતું.

કોંગ્રેસ છોડનારા ભૂતપૂર્વ વિધાનસભ્યોએ આ નિર્ણયને વ્યક્તિગત કારણોસર જવાબદાર ગણાવ્યો, એમ તેમણે ધ્યાન દોર્યું.

‘તે આશ્ચર્યજનક નહોતું, કારણ કે તેઓ પહેલાથી જ સંભવિત પક્ષપલટોની અમારી યાદીમાં હતા. આ પક્ષપલટો સંગઠનને મજબૂત બનાવવા અને મહત્વપૂર્ણ સ્થાનિક સ્વરાજ્યની ચૂંટણીઓ માટે તેને તૈયાર કરવાના અમારા ઉદ્દેશને અસર કરી નથી,’ એમ સપકાળે કહ્યું હતું.

તેમણે એવો સવાલ કર્યો હતો કે એક કરોડ કાર્યકરો સાથેની સૌથી મોટી (જુઓ પાનું ૪) ►►



આતા ગણપતિ બાપ્પા: ભળીથી શરૂ થઈ રહેલાં ગણેશોત્સવને ધ્યાનમાં રાખીને મોટાં મંડળોએ રવિવારની રજાને ધ્યાનમાં રાખીને પોતાનાં મંડળોની ગણપતિ મૂર્તિઓને લઈ જવાનું નક્કી કર્યું. આવી જ એક વિશાળકાય ગણેશ મૂર્તિ લાલબાગમાં વર્કશોપમાંથી બહાર આવી ત્યારે હાજર ગણેશભક્તોએ ઉત્સાહભેર તેનું સ્વાગત કર્યું હતું.

(એજન્સી)

નીતિન ગડકરીના ઘરને બોમ્બથી ઉડાવી દેવાની ધમકી મળી: આરોપીની ધરપકડ

નાગપુર: નાગપુરમાં કેન્દ્રીય પ્રધાન નીતિન ગડકરીના ઘરને બોમ્બથી ઉડાવી દેવાની ધમકી મળી છે. પોલીસ કંટ્રોલ રૂમમાં આ ધમકીભર્યો ફોન આવ્યો હતો.

આ ફોન આવ્યા બાદ પોલીસ વિભાગમાં ખળભળાટ મચી ગયો હતો. જોકે, પોલીસે મામલાની ગંભીરતાને ધ્યાનમાં રાખીને તત્પરતા દાખવતા થોડા જ સમયમાં આરોપીની ધરપકડ કરી હતી.

ગ્રામ માહિતી અનુસાર, રવિવારે સવારે ૮:૪૬ વાગ્યે પોલીસ કંટ્રોલ નંબર ૧૧૨ પર ગડકરીના ઘરને બોમ્બથી ઉડાવી દેવાની ધમકી મળી હતી. ધમકીભર્યો ફોન આવ્યા બાદ પોલીસે સ્થાનિક પોલીસ સ્ટેશનને આ બાબતની જાણ કરી હતી. પ્રતાપ નગર પોલીસે અજાણ્યા વ્યક્તિઓ સામે ગુનો નોંધીને તપાસ શરૂ કરી હતી.

પોલીસ અને ડોગ સ્કવોડની ટીમે ગડકરીના ઘરમાં પણ સર્ચ ઓપરેશન હાથ ધર્યું હતું.

થોડા કલાકો પછી, પોલીસે ગડકરીના ઘરને બોમ્બથી ઉડાવી દેવાની ધમકી આપનાર આરોપીની ધરપકડ કરી. ધરપકડ કરાયેલા આરોપીનું નામ ઉમેશ વિષ્ણુ રાઉત છે. ઉમેશ વિષ્ણુ રાઉત મેડિકલ ચોક ખાતે આવેલી દેશી દારૂની દુકાનમાં કામ કરે છે. પોલીસે તેની નાગપુરના બીમા દાવખાના નજીક ધરપકડ કરી હતી.

તમને જણાવી દઈએ કે કેન્દ્રીય પ્રધાન નીતિન ગડકરી નાગપુરમાં હાજર છે. પોલીસ ટીમ હવે ધમકી પાછળનો હેતુ જાણવા માટે ધરપકડ કરાયેલા આરોપીની પૂછપરછ કરશે. શું આ ઘટના પાછળ કોઈ અન્ય કારણ પણ છે? ■

‘વિદેશ મંત્રાલય’ના કપરમાં સંતાડીને ગાંજાની તસ્કરી બેંગ્લોકોથી આવેલા પ્રવાસીની ૧૪ કરોડના ગાંજા સાથે ધરપકડ: ‘ગુપ્ત-રાજદ્વારી’ પાર્સલ હોવાનું દર્શાવાયું હતું

(અમારા પ્રતિનિધિ તરફથી)
મુંબઈ: વિદેશ મંત્રાલય લખેલા અને અશોકચિહ્નવાળા કવરમાં સંતાડીને ગાંજાની તસ્કરીનો પકડાશ કરી કસ્ટમ્સ વિભાગના અધિકારીઓએ અંદાજે ૧૪.૭૩ કરોડ રૂપિયાનો જપ્ત કર્યો હતો. આરોપીએ તેની પાસેનું પાર્સલ ‘ગુપ્ત અને રાજદ્વારી’ હોવાનું દર્શાવ્યું હતું અને તેની બેંગમાંથી ચુનાઈટેડ નેશન્સ ઓફિસ ઓન ડ્રગ્સ એન્ડ કાઈમ (યુએનઓડીસી)ના અહેવાલો તેમ જ બનાવટી સિકેટ મિશનની નકલો પણ મળી આવી હતી.

કસ્ટમ્સ વિભાગના મુંબઈ ઝોનના અધિકારીઓએ રવિવારના

મળસકે મુંબઈના છત્રપતિ શિવાજી મહારાજ ઈન્ટરનેશનલ એરપોર્ટ પરથી આરોપીને તાબામાં લીધો હતો. બેંગ્લોકોથી આવેલા પ્રવાસીને શંકાને આધારે આંતરવામાં આવ્યો હતો. તેની બેંગમાંથી મળેલા શંકાસ્પદ કવર અને અન્ય દસ્તાવેજોને આધારે તેની પૂછપરછ કરવામાં આવી હતી.

પૂછપરછમાં ઉડાઉ જવાબ આપનારા પ્રવાસી પાસેના કવરને ખોલવામાં આવતાં અધિકારીઓને પણ આંચકો લાગ્યો હતો. વિદેશ મંત્રાલય લખેલા કવર પર અશોક ચિહ્ન પર છાપેલું હતું અને એ કવરમાંથી ઉગ્રચ કરવામાં આવી હતી.

પૂછપરછમાં ઉડાઉ જવાબ આપનારા પ્રવાસી પાસેના કવરને ખોલવામાં આવતાં અધિકારીઓને પણ આંચકો લાગ્યો હતો. વિદેશ મંત્રાલય લખેલા કવર પર અશોક ચિહ્ન પર છાપેલું હતું અને એ કવરમાંથી ઉગ્રચ (જુઓ પાનું ૪) ►►

ઉદ્યોગોને સરળ વહીવટી સહાય વૈશ્વિક આર્થિક પડકારોને દૂર કરવામાં મદદ કરી શકે છે: ફડણવીસ

(અમારા પ્રતિનિધિ તરફથી)
મુંબઈ: મહારાષ્ટ્રના મુખ્ય પ્રધાન દેવેન્દ્ર ફડણવીસે અમેરિકા દ્વારા લાદવામાં આવેલા ૨૫ ટકા ટેરિફ સહિત વૈશ્વિક વ્યાપારના અવરોધોને દૂર કરવાનો વિશ્વાસ વ્યક્ત કર્યો હતો અને કહ્યું હતું કે ઉદ્યોગોને સરળ વહીવટી સહાય આંતરરાષ્ટ્રીય આર્થિક પડકારોનો સામનો કરવામાં મદદ કરી શકે છે.

અમેરિકાએ શુક્રવારે ભારત પર ૨૫ ટકા ટેરિફ લાદ્યો છે, જે અમેરિકાને થતી ૮૬ અબજ ડોલરની ભારતીય નિકાસમાંથી લગભગ અડધાને અસર કરી શકે છે.

ઇન્ટિયન ઇન્સ્ટિટ્યૂટ ઓફ મેનેજમેન્ટ (આઈઆઈએમ), નાગપુર ખાતે બે દિવસની વહીવટી પરિષદમાં બોલતાં

ફડણવીસે શનિવારે કહ્યું હતું કે, ‘જો આપણે આપણા ઉદ્યોગોને સરળ વહીવટી સહાય પૂરી પાડીએ, તો આપણે કોઈપણ આંતરરાષ્ટ્રીય આર્થિક પડકારને દૂર કરી શકીએ છીએ.’

તેમણે કહ્યું હતું કે, રાજ્ય સરકાર ટૂંક સમયમાં નાગરિકોને કાર્યક્ષમ અને પ્રતિભાવશીલ શાસન પૂરું પાડવાના હેતુથી મુખ્ય સુધારાઓ અમલમાં મુકશે.

તેમણે કહ્યું કે, આ વર્ષની શરૂઆતમાં યોજાયેલી વ્યાપક ચર્ચા-વિચારણા બાદ જિભાગીય કમિશનરો અને વરિષ્ઠ અધિકારીઓની બનેલી છ સમિતિઓએ સુધારાલક્ષી ભલામણો રજૂ કરી છે.

‘આ સમિતિઓએ વહીવટી તંત્રમાં જરૂરી (જુઓ પાનું ૪) ►►

માલેગાંવ બ્લાસ્ટ કેસમાં નિર્દોષ જાહેર થયા બાદ પુણેમાં લેફ્ટનન્ટ કર્નલ પુરોહિતનું ઉષ્માભર્યું સ્વાગત

પુણે: ૨૦૦૮ના માલેગાંવ બોમ્બ વિસ્ફોટ કેસમાં કોર્ટે નિર્દોષ જાહેર કરેલા સાત આરોપીઓમાંથી એક લેફ્ટનન્ટ કર્નલ પ્રસાદ પુરોહિતનું રવિવારે પુણેમાં તેમના ઘરે પરત ફરતા પરિવારના સભ્યો અને સમર્થકો દ્વારા ભવ્ય સ્વાગત કરવામાં આવ્યું હતું.

ગુડુવારે મુંબઈની એક ખાસ અદાલતે પુરોહિત, ભૂતપૂર્વ ભાજપ સાંસદ પ્રજા સિંહ હાકુર અને પાંચ અન્ય લોકોને નિર્દોષ જાહેર કર્યા હતા, ઉત્તર મહારાષ્ટ્રના નાસિક જિલ્લાના માલેગાંવ શહેરમાં થયેલા વિસ્ફોટમાં છ

લોકોના મોત થયાના લગભગ ૧૭ વર્ષ પછી. તેમને નિર્દોષ જાહેર કરતી વખતે, કોર્ટે નોંધ્યું હતું કે તેમની વિરુદ્ધ ‘કોઈ વિશ્વસનીય અને મજબૂત પુરાવા’ નથી.

રવિવારે પુણે પરત ફરતા, તેમના મિત્રો, પરિવારના સભ્યો, સમર્થકો, વિવિધ જમણેરી સંગઠનોના સભ્યો અને અન્ય લોકો લો કોલેજ રોડ પર સ્થિત તેમના નિવાસસ્થાન શાંતિશીલા હાઉસિંગ સોસાયટીની બહાર તેમનું ઉષ્માભર્યું સ્વાગત કરવા અને કેસમાં તેમની નિર્દોષ છૂટની (જુઓ પાનું ૪) ►►



જળપ્રદૂષણ રોકવા મૂર્તિકારોને ૧૦,૮૦૦ લિટર પર્યાવરણપૂરક રંગ મફતમાં વહેંચ્યો

મુંબઈ: પર્યાવરણપૂરક ગણેશોત્સવની ઊજવણી માટે મુંબઈ મહાનગરપાલિકા દ્વારા મફતમાં શાહુ માટીની સાથે જ મૂર્તિ બનાવવા માટે મફતમાં જગ્યા પણ મૂર્તિકારોને ઉપલબ્ધ કરી આપવામાં આવી હતી. એ બાદ હવે પાલિકાએ મૂર્તિકારોને પ્રાયોગિક ધોરણે પર્યાવરણપૂરક રંગ પણ મફતમાં વહેંચ્યો છે. કુલ છ પ્રકારના પર્યાવરણપૂરક રંગનો પુરવઠો કરવામાં આવ્યો છે, જેમાં ૭,૮૦૦ લીટર રંગ અને ૩,૦૦૦ લીટર ઈકો પ્રાઈમર પૂરો પાડવામાં આવ્યો છે. મૂર્તિકારોને આ રંગનો ઉપયોગ કરીને જળપ્રદૂષણ રોકવામાં મદદ કરવાની અપીલ કરવામાં આવી છે. શાહુ માટીની મૂર્તિ ઘડવા માટે પ્રોત્સાહન આપવા અને વધુમાં વધુ માટીની મૂર્તિ બનાવવા માટે મૂર્તિકારોને દર વર્ષની માફક આ વર્ષે પણ ૯૫૨ ટન માટી મફતમાં પૂરી પાડવામાં આવી હતી, જેનો લાભ ૯૯૭ મૂર્તિકારોએ લીધો હતો. કેમિકલયુક્ત રંગ મૂર્તિ માટે વાપરવાથી વિસર્જન સમયે જળસ્રોતને નુકસાન થઈ શકે છે. તેથી પાલિકાએ મૂર્તિકારોને કેમિકલયુક્ત રંગ નહીં વાપરતા પર્યાવરણપૂર રંગ વાપરવાની અપીલ કરી હતી અને તે માટે તેમને છ પ્રકારના રંગ પણ મફતમાં પૂરા પાડવામાં આવ્યા હતા. ■

